




۵۔ حدیث نبوی علی صاحبہ الصلوٰۃ والسلام

قرآن حکیم کے بعد شریعت اسلامیہ کا مدار حدیث نبوی پر ہے، اس لئے کہ احادیث مقبولہ اسی مشکوٰۃ نبوت سے صادر ہوئی ہیں، جس پر قرآن کریم کا نزول ہوا اور ان میں قرآن کریم کی تشریح و تفسیر اس سبب سے فراہم کی گئی ہے کہ اس سے الحاد و تحریف کے تمام راستے بند ہو جاتے ہیں۔ یہی وجہ ہے کہ ایک طرف تمام امت مسلمہ نے حجیت حدیث کو ضروریات دین میں شمار کیا ہے۔ چنانچہ شرح تحریر میں ہے :

”سنت خواہ مفید فرض ہو یا واجب یا فرض و واجب کے علاوہ کیلئے مفید ہو اس کا دینی حجت ہونا دین اسلام کا ایسا بیدہی اور واضح مسئلہ ہے کہ جس کو فدا بھی عقل و تیز بولی، عورتوں اور بچوں تک بھی، وہ جانتا ہے کہ جس کی نبوت ثابت ہو وہ نبی برحق اللہ تعالیٰ کی جانب سے جو نبر بھی دے گا وہ اس میں قطعاً صادق ہوگا، اور اسکی پیروی لازم ہوگی۔“ (تفسیر شرح تحریر جلد ۳ ص ۲۲)

اور دوسری طرف ہر دور کے ملاحدہ نے اپنے اپنے رنگ میں احادیث نبویہ کو نشانہ بنایا، اور ان میں طرح طرح سے کیرے نکالنے کی کوششیں کیں، یہ سلسلہ خوارج سے شروع ہوا اور آج تک ہماری ہے۔ ادارہ تحقیقات اسلامیہ کے ارباب فکر و نظر نے اپنے ”عقیدہ اسلام“ کے نقطہ نظر سے تمام احادیث نبویہ کو یکسر زمانہ مابعد کی پیداوار، اور حضرات محدثین کی تاریخ سازی قرار دے کر زمانہ گزشتہ

کے تمام ملاحظہ کا قرض ادا کر دیا، ستم بالائے ستم یہ کہ ان کے نظریہ ”خلق اسلام“ کی زد سے نہ احادیث متواترہ کو بچ نکلنے کی گنجائش دی گئی نہ احادیث مشہورہ کو، نہ صحیحین کی احادیث کو معاف کیا گیا، نہ دیگر احادیث صحیحہ کو قابل معافی تصور کیا گیا، احادیث نبوت کے بارے میں ادارہ تحقیقات اسلامیہ کے طوفانی طومار کے کچھ اجزاء نقل کرنے سے پہلے لسان الحکمت شاہ ولی اللہ دہلوی کا ایک حکیمانہ فقرہ نقل کر دینا ضروری ہوگا، تاکہ اس ادارہ کے معاملہ میں ناظرین کو صحیح فیصلہ کا موقع مل سکے۔ شاہ صاحب فرماتے ہیں:

اما العیون فقد اتفقت الحدیثون علی ان جمیع صحیح بخاری اور صحیح مسلم کے بارے میں علمائے حدیث
ما فیہما من النقل الرفوع صحیح بالقطع، وانما کا اتفاق ہے کہ ان دونوں میں جب قدر متصل فروغ
متواتران الی مصنفیہما وانہ کلے من یسود حدیثیں ہیں وہ قطعاً صحیح ہیں اور یہ کہ یہ دونوں
امرہما فمؤبدع متبع غیر سبیل المومنین کتابیں اپنے مصنفوں تک متواتر ہیں، اور یہ
(حجۃ اللہ ص ۱۳۲ مزید) کہ جو شخص ان کے مرتبہ کو بے وزن کرنا چاہتا

ہے۔ وہ مبتدع ہے، اہل ایمان کے راستے سے ہٹ کر کسی دوسرے راستے پر چل رہا ہے۔
اب حدیث نبوی کے بارے میں ادارہ تحقیقات اسلامی کا نقطہ فکر ملاحظہ فرمائیے، یہ طویل عبارتوں کا خلاصہ ہوگا۔

۱۔ دوسری صدی تک (الف)
دوسری صدی کی تصانیف کا سلسلہ روایت صحابہ، تابعین اور تابعین تابعین پر ختم ہو جاتا تھا، لیکن جوں جوں وقت گزرتا گیا حدیث کی تحریک نے داخلی تقاضے سے مجبور ہو کر سلسلہ روایت پیچھے ہٹاتے ہٹاتے ذات رسالت تک پہنچا دیا۔ (جلد ۱ ص ۱۵)
(ب) دوسری صدی کے وسط تک زمانہ مابعد کے پیدا کردہ اکثر مذہبی عقائد اور فقہی آراء آنحضرت کی طرف منسوب کئے جانے لگے تھے؟ (حوالہ بالا)

۲۔ اخبار اعداد | امام ابو یوسفؒ ایسی تمام حدیثوں کو رد کر دیتے تھے جنہیں بعد میں اخبار اعداد سے محروم کیا گیا۔ (سُبْحَانَ مَنْ هَذِهِ اسْتَنَات عَظِیْمَہ) (جلد ۱ ص ۱۶)
۳۔ احادیث میں احتیاط کے باوجود | امام ابو یوسفؒ کی تمام اعتیالی عملیہ کے باوجود اس زمانہ تک متعدد احادیث کا سلسلہ رسول اللہ صلی علیہ وسلم تک ملایا جا چکا تھا۔ مثلاً (اس کے بعد کتاب الآثار کی چار حدیثیں مثالی ذکر کی گئی ہیں۔) (جلد ۱ ص ۱۸)

۴۔ دوسری صدی کے دوران | دوسری صدی کے دوران ذخیرہ احادیث میں برابر امانت ہوتا رہا (جلد ۱ ص ۵۷)

۵۔ حدیث کا فطری تقاضا | تحریک حدیث جس کا ایک اہم سنگ میل فقہ اور فقہی احادیث کے دائرہ میں امام شافعیؒ کی علمی جدوجہد تھی، کی فطرت متقاضی تھی، کہ حدیث میں مسلسل توسیع ہوتی رہے، اور نئے حالات کے پیدا کردہ تازہ مسائل سے نپٹنے کے لئے نئی احادیث منظر عام پر آتی جائیں۔ (گویا جب بھی کوئی مسئلہ پیش آئے اس کے لئے کوئی حدیث گھر کر آنحضرت صلی اللہ علیہ وسلم کی طرف منسوب کر دی جائے۔ یہ فریضہ تھا جو امام شافعیؒ اور دوسرے محدثین انجام دے رہے تھے۔ معاذ اللہ۔) (فکر و نظر جلد ۱ اش ۵ ص ۱۳)

۶۔ بہتانِ عظیم | قدامتِ محدثین خود تسلیم کرتے ہیں۔ کہ اخلاقی امثال، پند و نصائح اور جوامع الکلم کو آنحضرت صلی اللہ علیہ وسلم کی طرف منسوب کر دینے میں کوئی حرج نہیں سمجھا گیا۔ خواہ یہ انتساب درست ہو یا نا درست، البتہ فقہ و عقاید کی احادیث کے متعلق سلسلہ روایت کا پوری صحت کے ساتھ آنحضرت صلی اللہ علیہ وسلم تک پہنچانا ضروری خیال کیا جاتا تھا۔ اب قابلِ غور یہ ہے کہ ترکِ صحت کے اصول کو کسی سطح پر بھی تسلیم کر لیا جائے، تو اسے کسی خاص دائرہ تک محدود رکھنا دشوار بلکہ ناممکن ہو گا۔ (حاصل یہ کہ اخلاقی امثال، پند و نصائح اور جوامع الکلم کی احادیث تو معاذ اللہ خود محدثین کے اقرار سے مشکوک ہیں، اور فقہ و عقاید کی احادیث قابلِ غور۔ تکنیک سے مشکوک ہو گئیں۔ لہذا تمام احادیث کو زمانہ مابعد کی مخلوق فرض کرنا چاہیے (جلد ۱ اش ۵ ص ۱۳)۔ سلسلہ سند کا اعانہ | احادیث کا بیشتر حصہ درحقیقت قرونِ اولیٰ کی ذاتی اجتہادی انفرادی آثار و ”سنتِ جاریہ“ ہیں جن کو حدیث کے آئینے میں عکس پذیر کر دیا گیا، اور اس میں راویوں کے سلسلہ اسناد کا اعانہ ہو گیا۔ (یعنی جس طرح معاذ اللہ احادیث کی فرضی نسبت ذاتِ محمدیؐ کی طرف کر دی جاتی تھی۔ اسی طرح راویوں کا فرضی سلسلہ سند بھی اس پر آویزاں کر دیا جاتا تھا۔) (جلد ۱ اش ۱ ص ۱۴)

۸۔ ٹوید حدیث احادیث | سب سے پہلی حدیث جو حدیث کی تائید میں ملتی ہے۔ امام شافعیؒ نے روایت کی ہے، ”یعنی نصر اللہ عبدہ“ جمع مقافتی: الحدیث ایک اور روایت امام شافعیؒ نے روایت کی ہے: ”لانیفین احدکم تکلّمنا علی اریکتم“ آخر میں ایک اور حدیث آتی ہے: ”حدّث عن ابنی اسرائیل ولا صحیح وحدّثوا عنی ولا تکلّموا علی“ یہ تینوں حدیثیں آنحضرت کے ارشاد کی حیثیت سے قابلِ قبول نہیں، بلکہ انتہائی مشکوک قرار پاتی ہیں۔ (اس لئے فرض کرنا چاہیے کہ یہ امام شافعیؒ نے یا ان کے کسی استاذ نے بنائی ہوں گی۔) (جلد ۱ اش ۵ ص ۱۴ تا ۱۹)

۹۔ پیشگوئی والی احادیث | یہاں ہم ایک عام اصول پیش کرتے ہیں۔ وہ یہ کہ جس حدیث میں آئندہ واقعات کے بارے میں صراحتاً یا ضمناً پیشگوئی کی گئی ہو۔ یہ تسلیم نہیں کیا جاسکتا کہ اس کا سلسلہ روایت رسول اللہ صلی اللہ علیہ وسلم تک پہنچتا ہے۔ بلکہ یہ سمجھا جائے گا۔ کہ وہ زمانہ مابعد میں نمود پذیر ہوئی جب کہ اس حدیث میں ذکر کردہ واقعہ پیش آیا۔ (جلد ۱۵ ص ۵) (جلد ۱۶ ص ۱۵)

۱۰۔ تاریخ سازی | حدیث کا کام تاریخ نویسی نہیں بلکہ "تاریخ سازی" بن گیا تھا جس کے نتیجہ میں معاصرانہ واقعات کو شکل حدیث ماضی کی طرف پھر دیا جانے لگا۔ (جلد ۱۵ ص ۱۶)

۱۱۔ حضورؐ کی تاریخی بعیرت اور پیشگوئی والی احادیث میں کوئی میل نہیں | رسول اللہ صلی اللہ علیہ وسلم کی لہجہ بعیرت اور منزل من اللہ اخلاقی نظام کو ترقی دینے اور کامیاب بنانے والی عین تاریخی بعیرت برحق، لیکن اس عظیم تاریخی بعیرت اور اس سے پیدا ہونے والی پر عزم قوت فیصلہ میں اور اس قسم کی پیشگوئی میں جو شانسیہ کذاب کے فوجد یا معتزلہ، خوارج اور شیعہ فرقوں کے نمودار سے متعلق حدیثوں میں پائی جاتی ہے۔ زمین و آسمان کا فرق ہے؟ (بالکل یہی فرق آنحضرت صلی اللہ علیہ وسلم کے بارے میں ادارہ تحقیقات کے تاریخی بعیرت کے تصور میں۔ اور اسلام کے پیش کردہ تصور نبوت میں بھی پایا جاتا ہے)۔ (جلد ۱۵ ص ۱۶)

۱۲۔ منہی پیش گوئی والی احادیث | لیکن منہی پیش گوئی والی احادیث سے مراد صرف وہ احادیث نہیں جن میں صراحتاً کوئی پیشین گوئی ہو، بلکہ وہ حدیثیں بھی مراد ہیں جن میں بالواسطہ یا ضمناً کوئی پیشین گوئی کی گئی ہو۔ مثلاً یہ حدیث "القدریۃ جو جس ہذہ الامۃ"۔ (حوالہ بالا)

۱۳۔ احادیث اجماع | امام شافعیؒ نے اجماع کے اصل شرعی ہونے پر دو حدیثیں پیش کی ہیں۔ "ثلاث الیعلیٰ علیہن تلبس" الحدیث اور اکرموا اصحابی ثم الذین یوہم ثم الذین یوہم ثم الذین یوہم" والی حدیث امام شافعیؒ کے پیشرو تصور اجماع سے خالی نہ تھے۔ لیکن ان کے زمانہ تک یہ بالکل فطری طور پر نشوونما پا تا رہا۔ اور اس پر حجت لانے کی کوشش اس مرحلہ پر عمل میں نہیں آئی تھی۔ حتیٰ کہ امام ابو یوسفؒ اور امام محمدؒ اجماع کے زبردست حامی ہونے کے باوجود کوئی حدیث نبویؐ پیش نہیں کرتے، مقتدین فقہاء کا اجماع پر اصرار کے باوجود کوئی حدیث پیش نہ کرنا حدیث کی نوعیت اور اسکی نشوونما پر ایک ایک معنی فیز تبصرہ ہے۔ (اس لئے فرض کرنا چاہئے کہ احادیث اجماع بھی معاذ اللہ امام شافعیؒ نے تصنیف کیں، یا ان کے کسی معاصر نے) (فکر و نظر جلد ۱۵ ص ۱۹ تا ۲۱)

۱۴۔ امام شافعیؒ کے بعد | امام شافعیؒ نے اجماع حمایت میں فرمایا تھا۔ "ولعلم ان ما تمہم لا یجمع علی خلاف لسنۃ رسول اللہ دلائل علی خطا و انشاء اللہ" امام شافعیؒ کے بعد جب حدیث کی اشاعت

اور زیادہ کثرت سے ہونے لگی تو ان کا یہ بیان ایک حدیث بن گیا اور سیدنا امام احمد بن حنبل، جامع ترمذی اور سنن ابن ماجہ میں بغلی رد و بدل کے ساتھ رسول اللہ صلی اللہ علیہ وسلم سے مروی ہو گیا۔
(فکر و نظر جلد اش ۵ ص ۲۲)

۱۵۔ بعد کی صدیوں میں ان ہی بعد کی صدیوں میں یہ اللہ علیہ الجماعة والی حدیث بہت مشہور ہوئی، اس تصور کو بعض دوسری حدیثوں میں بھی ظاہر کیا گیا ہے: (الغرض اس مضمون کی تمام احادیث امام شافعی اور ان کے بعد کے اکابر محدثین کی بناوٹ ہیں۔ بدین عقل و دانش باید گریست
(فکر و نظر جلد اش ۵ ص ۲۳)

۱۶۔ لغت اور حدیث کے مجموعے | لغت کی نئی تلی تعریف اگر احادیث کے مجموعوں میں راہ نہ پاتی تو مقام ہیرت تھا۔ (فکر و نظر جلد اش ۵ ص ۷۷)

۱۷۔ لغت کی جنتری اور حدیث کے بل | لغت کی جنتری کے ذریعہ سے غیر قطعیت کے بل نکل جانے کے بعد سیر علی کی جامع صغیر میں "کل قرمن بر نفعہ فہو رباً" کی صورت میں یہ حدیث موجود ہے، اور اس عرصے میں عمل ارتقا نے اسے رسول اللہ صلی اللہ علیہ وسلم تک پہنچا دیا، اور حضرت علی سے مروی ہو کر یہ رسول اللہ صلی اللہ علیہ وسلم کا فرمان بن گیا۔ (جلد اش ۵ ص ۷۸)
۱۸۔ فقہی احادیث اور ارتقائی عمل | فقہی احادیث میں ارتقائی عمل ان کے استناد کو مشکوک اور مشتبہ بنا دیا ہے۔ (فکر و نظر جلد اش ۵ ص ۸۷)

۱۹۔ احادیث الفتن | حضرت عثمان کے بعد کی سیاسی جنگوں اور کلائی بحثوں کے نتیجہ میں اس قسم کی احادیث کا نشو و نما ہوا جن میں پیشگوئی کی کیفیت پائی جاتی ہے۔ اس قسم کی احادیث کو احادیث الفتن کے نام سے موسوم کرتے ہیں۔ (فکر و نظر جلد اش ۶ ص ۸) (ان فرضی احادیث الفتن کو بنانے والے اس وقت کے صحابہ یا اکابر تابعین ہی ہو سکتے ہیں۔ ناقل)

۲۰۔ عادی حدیثیں | ان احادیث کی وجہ ہوا زکیئے ایسی احادیث کی اشاعت کی گئی جو اس نوع کی تمام احادیث پر عادی ہیں۔ مثلاً حضرت ہذیفہ کی یہ متفق علیہ روایت تمام فقہاء رسول اللہ صلی اللہ علیہ وسلم مقاماً مارتک شیناً الحدیث۔ (فکر و نظر جلد اش ۶ ص ۸)

۲۱۔ مثالی نمونہ | حدیث فتن کا ایک مثالی نمونہ بخاری و مسلم کی حسب ذیل روایت جو ان ہی حضرت ہذیفہ سے مروی ہے، کان الناس یسئلون رسول اللہ صلی اللہ علیہ وسلم عن الفجر کنت اسئل عن الشر الحدیث۔ ان دونوں حدیثوں کو رسول اللہ صلی اللہ علیہ وسلم کے واقعی ارشادات کی حیثیت

سے تسلیم کرنا ممکن نہیں۔ (فکر و نظر جلد ۱ اش ۶ ص ۹ تا ۱۱)

۲۲۔ احادیث اجماع | اجماع (تسک بالجماعت) سے متعلقہ احادیث بھی اسی زمانہ کے

شدید سیاسی تقاضے پر مبنی ہیں۔ (فکر و نظر جلد ۱ اش ۵ ص ۱۱)

۲۳۔ خارجیت کا قیود | خارجیت کی مخالف احادیث کی غائیہ حدیث، جو خارجیوں کی باغیانہ

فطرت کے بالمقابل مکمل انفعالیّت سکون پسندی اور دنیا سے کنارہ کشی کی تعلیم دیتی ہے۔

مسیح مسلم کی یہ حدیث ہے: من ابی بکرۃ قال قال رسول اللہ صلی اللہ علیہ وسلم مستکون فتن القاعد

نیہا خیر من القائم الحدیث۔ یہ حدیث خارجیوں کی فعالیت اور سیاسی امور سے ان کی دلچسپی

کا قیود کرتی ہے۔ (یہ بھی صحابہ یا اکابر تابعین میں سے کسی نے بنائی ہوگی۔ کیونکہ خارجی فتنہ کا زود

اسی زمانہ میں تھا۔) (حوالہ بالا ص ۱۲)

۲۴۔ عقیدہ اجماع باطل | بعض اوقات ایسی احادیث جن میں دنیا سے الگ تھلگ رہنے کی

تعلیم دی گئی ہے، عقیدہ اجماع کو باطل کر دیتی ہیں۔ مثلاً ترمذی شریف میں عبداللہ بن عمر بن عاص

کی صحیح حدیث کیف بک اذا البیت فی شمالہ من الناس؟ (حوالہ بالا)

۲۵۔ خارجی الاصل | لیکن سیزن کی تمام احادیث یکسر مخالف خوارج نہیں۔ امام احمد، ابو داؤد،

ترمذی اور ابن ماجہ کی روایت کردہ ایک حدیث جس میں ایک ایسے سیاسی عقیدہ کا نفوذ پایا جاتا

ہے۔ یہ بلاشبہ خارجی الاصل ہے۔ ادھیکم تقوی اللہ الحدیث؟ (جلد ۱ اش ۶ ص ۱۳)

۲۶۔ مرحبہ عقاید کا بہترین نمونہ | صحیحین کی مشہور و معروف حدیث وان ذی وان سرق؟ جو

خوارج کے عقیدہ تکفیر بالکبائر کے مقابلہ میں بنائی گئی، مرحبہ عقائد کا بہترین نمونہ ہے۔ (حوالہ بالا ص ۱۶)

۲۷۔ اعتدال پسندانہ خیال | مندرجہ بالا حدیث سے اس بات کا قوی احتمال تھا کہ بعض طبائع کی

اغلائی حس کو دھچکا لگتا اسکی جزوی ناگواری کو رفع کرنے کے لئے ابو داؤد اور ترمذی کی ایک

حدیث میں نسبتاً اعتدال پسندانہ خیال پیش کیا گیا۔ عن ابی ہریرۃ۔ اذا ذی العبد خرج من الایمان

الحدیث، صحیحین میں اس مضمون کی حدیث حضرت عبداللہ بن عباسؓ سے یہ الفاظ ذیل مروی

ہے۔ لا یزنی الزانی مین یزنی وهو من الحدیث۔ (جلد ۱ اش ۶ ص ۱۷)

۲۸۔ اعتزال کی مخالف احادیث | معتزلہ چونکہ خوارج کے وارث تھے، نیز مذہبی ذہنیت کیلئے

معتزل عقلیت "السانیت پرستی کی بھدی شکل تھی۔ غالباً ان ہی دونوں خطرات کے پیش نظر یہ تعداد

میں ایسی احادیث کی تعلیم دی جانے لگی جن میں ارادہ، نیت اور عمل تینوں سطحوں پر سیر کی تعلیم دی گئی،

ہجری کی تعلیم پر مشتمل حدیث کی نسبتاً ابتدائی صورت کا ذکر پہلے کیا جا چکا ہے۔ لیکن جوں جوں وقت گزرتا گیا۔ اس نرس کی احادیث میں چند در چند اضافہ ہوتا گیا۔ مثلاً مسند احمد اور ابو داؤد کی یہ حدیث "القدریۃ تجوس ہذہ الامۃ" اس میں فلسفیانہ استدلال کا ایک ایسا پیچیدہ طرز اختیار کیا گیا ہے، جسے ساتویں صدی کے عربوں (صحابہ) کی طرف منسوب کرنا نادرست ہو گا، ایک اور حدیث میں آ۔ نے فرمایا "لا تجالسوا اہل القدر ولا تغا توہم۔ ابو داؤد (جلد ۱، صفحہ ۱۹) مسلم اور بخاری میں البہریرۃ کی حدیث "ان اللہ کتب علی ابن آدم خط من الزنی" اس زمرہ میں شامل ہے: (حوالہ بالا ص ۱۹)

۲۹۔ احادیث تقدیر | بہت سی احادیث میں بڑے تعین اور بڑی وضاحت کے ساتھ روجوں کی تخلیق کے وقت بعض کے لئے جنت اور بعض کے لئے دوزخ کی تقدیر، اور بعض احادیث میں انسانی سعادت و شقاوت کے بارے میں خدا کی بے پرواہی کا اعلان کیا گیا ہے۔ مثلاً بخاری و مسلم میں عبد اللہ بن مسعود کی حدیث حدیث رسول اللہ صلی اللہ علیہ وسلم دہر الصادق الصدوق ان خلق اعدک الحدیث: (جلد ۱، صفحہ ۲۰)

۳۰۔ خلاف ہجری | اوپر کی بحث سے یہ سمجھ لینا چاہیے کہ احادیث صرف ہجری، تقدیر، پر مشتمل ہیں۔ اہل سنت کی بعض احادیث، اگرچہ ان کی تعداد نسبتاً کم ہے۔ اس سلسلہ پر بالکل مختلف زاویے سے روشنی ڈالتی ہیں۔ مثلاً بخاری و مسلم میں البہریرۃ کی حدیث "کل مولود یولد علی الفطرۃ یا تریدی ابن ماجہ اور احمد بن حنبل کی روایت کردہ "حی من قدر اللہ" دالی حدیث یا حضرت عمر کا ارشاد "نعم من قدر اللہ الی قدر اللہ" اس دوسری قسم کی حدیث کے باوجود، جو ہجری کی احادیث کے بالمقابل ایک توازن پیدا کرنے کی کوشش سے عبارت ملتی ہے۔ ہجری احادیث سے اہل سنت بہت زیادہ متاثر ہوتے۔ (یعنی عقیدہ تقدیر کے قائل رہے۔) (جلد ۱، صفحہ ۲۲)

۳۱۔ احادیث تصرف | تصرف کی موافقت اور مخالفت میں روایت شدہ احادیث سے بھی ظاہر ہوتا ہے کہ اہل سنت ایک درمیانی راہ اختیار کرنے اور انتہا پسندی کے رجحانات کو بڑھنے سے روکنے میں کوشش کرتے۔ (گویا اسی کوشش کے سلسلہ میں یہ احادیث بنائی گئیں۔) (حوالہ بالا)

۳۲۔ صوفی تحریک کا اثر و نفوذ اور اہل سنت کا جذبہ باہم | صحیح بخاری کی کتاب الجہاد میں یہ حدیث موجود ہے: قیل یا رسول اللہ ای الناس افضل فعائل رسول اللہ صلی اللہ علیہ وسلم یومن بجاہد فی سبیل اللہ بنفسہ و مالہ و الحدیث۔ اس سے اس امر کا نمایاں ثبوت ملتا ہے کہ صوفی تحریک کا اثر و نفوذ کس قدر

بڑھ گیا تھا، اور اہل سنت میں باہم ہونے کا جذبہ کس حد تک بڑھ گیا تھا؟ (گویا فرض کرنا چاہئے کہ بخاری کی یہ حدیث صرف تحریک کے اثر و نفوذ اور اہل سنت کے جذبہ باہمہ کی پیداوار ہے۔)
(فکر و نظر جلد ۱ اش ۶ ص ۲۳)

۳۳۔ چھٹی ہوئی مثال | اگرچہ نشیانی اور ترک دنیا کے رجحان کے خلاف احادیث بھی ملتی ہیں، جو تاثیر قوت میں پہلی قسم کی احادیث سے کسی طرح کم نہیں، صوفیائے نظریہ توکل کی انتہائی تعبیر کے برعکس کسب معاش کی احادیث، اور غالی زہد و تقشف کی مذمت کی احادیث اپنی مشہرت کی وجہ سے محتاج مثال نہیں۔ (یہ تمام بھی اہل سنت کے جذبہ اعتدال کی پیداوار ہیں۔) البتہ اس مضمون کی چھٹی ہوئی مثال یہ حدیث ہے: "ابیانہ ہذہ الامۃ الجہاد فی سبیل اللہ عزوجل۔"
(فکر و نظر جلد ۱ اش ۶ ص ۲۴)

۳۴۔ اخل، اے جوڑ، مصنوعی | انسانی شریف کی یہ حدیث "حب الی من الدنیا النساء والطیب وقرۃ عینی فی الصلوۃ" اس کے تینوں عناصر الگ الگ سنت نبوی کی نمائندگی کرتے ہیں، لیکن دنیوی مسرت اور دینی عبادت کے دو مختلف النوع اقدار کو ایک ہی سانس میں جس اخل اور بے جوڑ طریقے سے مربوط کیا گیا ہے وہ یقیناً ایک مصنوعی ترکیب ہے۔ جسے رسول اللہ صلی اللہ علیہ وسلم کی طرف ہرگز منسوب نہیں کیا جاسکتا، یقیناً اس سے صوفیاء کی غیر متلف ردحانیت کو نشانہ بنانا تھا اور بس۔ (فکر و نظر جلد ۱ اش ۶ ص ۲۵)

۳۵۔ اصولی احادیث | ہم نے جو مثالیں پیش کی ہیں وہ ان احادیث کی ہیں جنہیں ہم اصولی کہہ سکتے ہیں۔ یعنی وہ احادیث جن پر عبادیات دین کی ساری عمارت کی بنیاد قائم ہے۔ اگر اجماع اور حدیث جیسے بنیادی اصولوں کے بارے میں احادیث تادیبی طور پر غیر صحیح ثابت ہو جائیں تو دوسری بیشتر احادیث کی صحت یقیناً معرض خطر میں پڑ جاتی ہے۔ (بلکہ بلفظ صحیح اسلام کی بنیاد اکھڑ جانے سے خود اسلام ہی کا قعر بلند مسمار ہو کر رہ جاتا ہے، اور یہی ادارہ تحقیقات اسلامی کے فتنہ خلق اسلام کا مقصد اذلی اور بدنسب اصلی ہے۔ اور یہی درس حریت ادارہ کے مفکرین نے اپنے مغربی آقاؤں سے سیکھا ہے۔) (فکر و نظر جلد ۱ اش ۶ ص ۱۰)

(باقی آئندہ)

الحقہ کے جو مضامین معاصر رسائل و مجلات میں نقل کئے جائیں ان کے ساتھ براہ کرم

الحقہ کا حوالہ ضرور دیں۔ یہ ایک صحافتی تقاضا ہے۔